

# D-8-ə üzvlük Azərbaycanın iqtisadi mövqələrini gücləndirəcək

**"D-8 İqtisadi Əməkdaşlıq Təşkilatının dekabrın 19-da Misirin Qahirə şəhərində keçirilmiş 11-ci Zirvə Toplantısında Azərbaycan yekdilliklə təşkilata üzv qəbul edilib. Bu, 1997-ci ildə yaradıldığından bəri D-8-in ilk genişlənməsidir. Azərbaycanın üzvlüyü ölkənin xarici siyasətinin uğuru və beynəlxalq iqtisadi münasibətlərdə mövqeyini gücləndirən mühüm addımdır".**



və daha "yaşıl enerji" mənbələrinə keçidi dəstəkləyən texnologiya mübadiləsinə əhatə edə bilər. Bundan əlavə, Azərbaycanın sənaye sektoru D-8 çərçivəsində əməkdaşlığın dərinləşdirilməsində mühüm rol oynaya bilər. Azərbaycanın neft-kimya və maşınqayırma sahələrindəki istehsal gücü, xüsusilə, İndoneziya, Malayziya və

Türkiyə kimi texnologiya və sənaye sahələrində inkişaf etmiş ölkələrlə daha sıx əlaqələrin qurulmasına imkan verir.

V.Cəfərova qeyd edib ki, D-8 Azərbaycana sənaye artımını regional trendlərlə uyğunlaşdırmaq, texnologiya, araşdırma və inkişaf sahələrində mübadilə yaratmaq üçün bir platforma təmin edir: "Kənd təsərrüfatı sahəsi də Azərbaycanın D-8-ə üzvlüyündən mühüm fayda əldə edə bilər. Azərbaycanın kənd təsərrüfatı sektorunda malik olduğu potensial və bu sahədəki təcrübəsi digər üzv dövlətlərə, xüsusən də kənd təsərrüfatı sektoru inkişaf edən ölkələrə fayda verir. Məsələn, Misir, Nigeriya və Pakistanla kənd təsərrüfatı sahəsində birgə araşdırmalar, texnologiya mübadiləsi və ərzaq təhlükəsizliyi təşəbbüsləri həyata keçirilə bilər. Bu əməkdaşlıq, həmçinin yoxsulluğun azaldılmasına, kənd yerlərinin inkişafına və davamlı kənd təsərrüfatının təşviqinə kömək edəcək".

Türk Dünyası Araşdırmalar Mərkəzinin rəhbəri bildirib ki, D-8-in daha bir mühüm hədəfi nəqliyyat və əlaqələndirmə şəbəkələrinin inkişafıdır. Azərbaycanın strateji mövqeyi onu bu təşəbbüslərdə mərkəzi oyunçuya çevirir. Azərbaycanın ərazisində həyata keçirilən nəqliyyat layihələri, digər üzv ölkələrlə global ticarət əlaqələrinin inkişafı üçün yeni imkanlar yarada bilər. Bu, daha sürətli və effektiv nəqliyyat əlaqələrinin yaradılmasına, həmçinin ticarət və investisiya axınlarının artırılmasına xidmət edəcək. Azərbaycanın D-8-ə üzvlüyü islam dünyasında həmrəyliyin möhkəmlənməsinə, islam dəyərlərinin dünya miqyasında tanınmasına və islamofobiya ilə mübarizədə də mühüm bir addım olacaq. Azərbaycanın bu platformadakı rolu, yalnız iqtisadi deyil, həm də beynəlxalq münasibətlərdə mühüm strateji əhəmiyyət daşıyacaq. Nəticə etibarilə, Azərbaycanın D-8 təşkilatına üzvlüyü, ölkənin iqtisadi inkişafı və beynəlxalq mövqeyinin gücləndirilməsi üçün əhəmiyyətli bir hadisədir. Bu addım həm daxili, həm də beynəlxalq səviyyədə Azərbaycanın iqtisadi və strateji imkanlarını genişləndirəcək, ölkənin müxtəlif sahələrdə əməkdaşlıq etmək potensialını artıracaq.

**Əsmər QARDAŞXANOVA,**  
*"Azərbaycan"*

Onun sözlərinə görə, Azərbaycanın üzvlüyü xüsusilə enerji sahəsində mühüm əhəmiyyət kəsb edir. Ölkəmiz artıq regionda və beynəlxalq miqyasda mühüm enerji oyunçusudur. D-8 ölkələri arasında alternativ və bərpaolunan enerji sahələrində əməkdaşlığın genişləndiyi bir vaxtda Azərbaycan bu sahədəki təcrübəsi və enerji infrastrukturundakı gücü ilə bu təşəbbüslərə əhəmiyyətli töhfələr verə bilər. Bu əməkdaşlıq, enerji layihələrində birgə müəssisələrin yaradılmasını, sərhəd üzrə infrastruktur inkişafını